



இன்றைய செய்தி நாளை வரலாறு

**முரசொலி**

நிறுவனர் : கலைஞர் மு. கருணாநிதி

திங்கள் கிழமை 04-12-2023



அழுக்கப்பட்ட அமலாக்கத்துறை

வருமான வரித்துறை - அமலாக்கத்துறை -

சி.பி.ஐ. - இது போன்ற விசாரணை அமைப்புகளை வைத்துக் கொண்டு பா.ஜ.க. நடத்தி வரும் அரசியல் விளையாட்டு இந்தியா முழுமைக்கும் நாரிக் கொண்டு தான் இருக்கிறது. தங்களது அரசியல் எதிரிகளைப் பழிவாங்க மட்டுமே இந்த புலனாய்வு அமைப்புகளை பயன்படுத்தி வருகிறது பா.ஜ.க. இதற்குப் பயந்து பா.ஜ.க.வின் முதுகுக்குப் பின்னால் பதுங்குபவர்கள், புனிதர்களாக ஆக்கப்படுவார்கள். அவர்கள் மீதான வழக்குகள் புறந்தள்ளப்படும் என்பதற்கும் எத்தனையோ உதாரணங்கள் உண்டு.

“நங்கள் ஏன் பா.ஜ.க.வில் சேரக் கூடாது என்று செந்தில்பாலாஜியை அமலாக்கத்துறை அதிகாரிகள் மிரட்டினார்கள்” என்று நீதிமன்றத்திலேயே மூத்த வழக்கறிஞர் கவிச்சிபல் வாதிட்டதை இந்த நாடு பார்த்ததே!

தமிழ்நாடு சட்டப்பேரவைத் தலைவர் மாண்புமிகு அப்பாவு அவர்கள் அளித்ததுள்ள பேட்டியில், “சி.பி.ஐ., அமலாக்கத் துறை போன்ற புலனாய்வு அமைப்புகளின் இடைத்தரகர்கள் என்னை மிரட்டினார்கள். ஊரை விட்டு போகச் சொன்னார்கள். சொல்போன் எண்ணை மாற்றச் சொன்னார்கள். 3 மாதமாக இடைத்தரகர்கள் மூலமாக பலர் என்னிடம் பேசினார்கள்” என்று வெளிப்படையாகச் சொல்லி இருக்கிறார்கள்.

இப்படி அரசியல் நோக்கங்களுக்காக ஏவப்படும் அமைப்புகளில் இருப்பவர்கள் எப்படி நடந்து கொள்வார்கள்? அவர்களும் உள்நோக்கங்களுடன் தான் நடந்து கொள்வார்கள். ‘எஜமானர்கள்’ போலவே நடந்து கொள்வார்கள். இதுவும் வெளிச்சத்துக்கு வந்த உண்மை தான்.

கடந்த ஆகஸ்ட் மாதம் மத்திய ஊழல் கண்காணிப்பு ஆணையத்தின் அறிக்கை வெளியானது. அதில் என்ன சொல்லி இருந்தார்கள் என்றால்... ஒன்றிய அமைச்சகங்களிலேயே உள்துறை அமைச்சக அதிகாரிகள் அலுவலர்களுக்கு எதிராகத் தான் கடந்த ஆண்டில் அதிகமான ஊழல் புகார்கள் பதிவானதாக சி.பி.ஐ. அறிக்கை சொல்லி இருக்கிறது. ஒன்றிய அமைச்சகங்கள் மற்றும் நிறுவனங்களின் அதிகாரிகளுக்கு எதிராக கடந்த ஆண்டு மட்டும் 1 லட்சத்தது 15 ஆயிரத்து 203 புகார்கள் பதிவாகி இருக்கிறது. இதில் உள்துறை அதிகாரிகள் மீது மட்டும் 46 ஆயிரத்து 643 புகார்கள் பதிவாகி உள்ளது. இது தான் ஒன்றிய பா.ஜ.க. அரசின் நிலைமை ஆகும். இந்த துறைக்கு பொறுப்பு வகிப்பவர் மாண்புமிகு அமிதஷா.

கடந்த நவம்பர் மாதம் ராஜஸ்தான் மாநிலம் ஜெய்ப்பூரில் அமலாக்கத் துறை அதிகாரிகள் இரண்டு பேர் கைது செய்யப்பட்டார்கள். இராஜஸ்தானில் ஏலச்சீட்டு நடத்தி பல கோடி ரூபாய் மோசடி செய்ததாக நிதி நிறுவனம் ஒன்றின் மீது வழக்கு பதிவு செய்யப்பட்டு, விசாரணை நடைபெற்று வருகிறது. இந்த வழக்கில் கோடிக்கணக்கான ரூபாய் சட்டவிரோதமாக பரிவர்த்தனை செய்யப்பட்டுள்ளதாக அமலாக்கத்துறையும் வழக்கு பதிவு செய்துள்ளது. குற்றவாளிகளை கைது செய்யாமல் இருக்க அமலாக்கத்துறை அதிகாரிகள் 2 பேர் 17 லட்சம் ரூபாய் லஞ்சம் கேட்டுள்ளனர். இது குறித்து இராஜஸ்தான் மாநில லஞ்ச ஒழிப்புத்துறைக்கு புகார் அளிக்கப்பட்டது. இந்நிலையில், ஏலச்சீட்டு நிறுவன அதிபரிடம் 15 லட்சம் ரூபாய் லஞ்சம் வாங்கிய போது அமலாக்கத்துறை அதிகாரிகள் கிஷோர் மீனா மற்றும் பாபு லால் மீனா ஆகியோரை லஞ்ச ஒழிப்புத்துறையினர் கைது செய்தனர். அவர்கள் மீது ஊழல் தடுப்புச் சட்டத்தின் கீழ் வழக்கு பதியப்பட்டுள்ளது. இதுதான் அமலாக்கத்துறையின் இலட்சணம் ஆகும்.

இதோ திண்டுக்கல்லில் அமலாக்கத்துறை அதிகாரி அன்கிட் திவாரியை தமிழ்நாடு லஞ்ச ஒழிப்பு காவல் துறையினர் கைது செய்துள்ளார்கள்.

ஒன்றிய அரசின் அமலாக்கத்துறை மதுரை அலுவலகத்தில் அதிகாரியாக பணிபுரிந்து வரும் அங்கிட் திவாரி, கடந்த அக்டோபர் 29-ஆம் தேதி திண்டுக்கல்லை சேர்ந்த மருத்துவர் ஒருவரை தொடர்புகொண்டு, அவர் மீது ஊழல் தடுப்பு மற்றும் கண்காணிப்பு பிரிவினரால் பதிவு செய்யப்பட்டு முடிந்து போன வழக்கை சுட்டிக்காட்டி, அந்த வழக்கில் அமலாக்கத்துறை விசாரணை நடத்த வேண்டும் என பிரதமர் அலுவலகத்தில் இருந்து உத்தரவு வந்துள்ளதாகவும், மறுநாளே மதுரை அமலாக்கத்துறை அலுவலகத்துக்கு விசாரணைக்கு வரவேண்டும் என்றும் கூறியுள்ளார். வழக்கு விசாரணையில் இருந்து விடுவிக்க 3 கோடி ரூபாய் அவர் லஞ்சமாக கேட்டுள்ளார்.

பின்னர் தனது உயர் அதிகாரிகளுடன் பேசுவதாக தெரிவித்துவிட்டு இறுதியாக 51 லட்சம் ரூபாய் தரவேண்டும் என்றும் பேரம் பேசியுள்ளார். முதற்கட்டமாக 20 லட்சம் ரூபாயை வாங்கிய அங்கிட் திவாரி, 2வது கட்டமாக 31 லட்சம் ரூபாய் கேட்டு மிரட்டியுள்ளார். இது தொடர்பாக திண்டுக்கல் மாவட்ட லஞ்ச ஒழிப்புத்துறை டிஎஸ்பி நாகராஜனிடம் மருத்துவர் புகார் அளித்ததார். இதன் பேரில், லஞ்ச ஒழிப்புத்துறை அறிவுறுத்தலின்படி எரசாயனம் தடவிய 20 லட்சம் ரூபாய் நோட்டுகளை திண்டுக்கல் மதுரை சாலையில் உள்ள தோமையார்புரம் அருகே திவாரியிடம் மருத்துவர் கொடுத்த போது, லஞ்ச ஒழிப்புத்துறையினர் அவரை துரத்தி சென்று பிடித்தனர். சிறையில் அடைக்கப்பட்டு விட்டார்.

திண்டுக்கல் அரசு மருத்துவர் மற்றும் அவர் மனைவி மீது வழக்குப்பதிவு செய்து அவர்களது சேவையை களங்கப்படுத்தி விடுவதாக மிரட்டியதாகவும், நடவடிக்கை எடுக்காமல் இருக்க உயரதிகாரிகளுக்கும் பணம் வழங்க வேண்டும் என்று மிரட்ட லஞ்சம் பெற்றதாகவும் லஞ்ச ஒழிப்புத் துறை அறிக்கையில் கூறப்பட்டுள்ளது. பலரையும் மிரட்டி, அமலாக்கத்துறை அதிகாரி அங்கிட் திவாரி லஞ்சம் பெற்றதாகவும் முதல் தகவல் அறிக்கையில் தெரிவிக்கப்பட்டுள்ளது. மேல் அதிகாரிகளுக்கும் பங்குதர வேண்டி உள்ளதால் பேசியபடி முழுத்தொகையான 51 லட்சத்தையும் தரவேண்டும் என்றும், இல்லையென்றால் கடும் விளைவுகளை சந்திக்க நேரிடும் என்றும் தொடர்ந்து வாய்லாப் மூலமும், குறுஞ்செய்திகள் மூலமும் மிரட்டியுள்ளார்.

இந்த குற்ற நிகழ்வில் மதுரை மற்றும் சென்னை அமலாக்கத்துறை அலுவலகங்களில் உள்ள பல அதிகாரிகளுக்கும், இதில் தொடர்பு இருப்பது தெரியவந்துள்ளது. அதனைத் தொடர்ந்து அங்கிட் திவாரியின் வீடு மற்றும் மதுரையில் உள்ள அமலாக்கத்துறை அலுவலகம் ஆகியவற்றில் சோதனை மேற்கொள்ளப்பட்டது. இச்சோதனையின்போது இவருக்கு தொடர்புடைய பல முக்கிய ஆவணங்கள் கைப்பற்றப்பட்டதாக லஞ்ச ஒழிப்புத்துறை தெரிவித்துள்ளது.

பிரதமர் அலுவலகத்தின் பெயரை அமலாக்கத்துறை அதிகாரி பயன்படுத்தி இருக்கிறார். ஹவாலா மூலமாக பணத்தை வெளிநாடுகளில் தர முடியுமா என்றும் கேட்டுள்ளார். இதுதான் ஒன்றிய பா.ஜ.க. அரசின் புலனாய்வு அமைப்பு செயல்படும் லட்சணம் ஆகும்.

**மிக்கம் புயல் எதிரொலி:**

5 துறைமுகங்களில் 3ம் எண் புயல் எச்சரிக்கை கூண்டு ஏற்றம்!

சென்னை, டிச.4-

தென்மேற்கு வங்கக் கடல் பகுதிகளில் நிலவி வந்த தீவிர காற்றழுத்த தாழ்வு மண்டலம் தற்போது புயலாக வலுப்பெற்றுள்ளது. இந்த புயலுக்கு ‘மிக்கம்’ என பெயரிடப்பட்டுள்ளது. சென்னையில் இருந்து 310 கி.மீ. தென்கிழக்கு திசையில் புயல் நிலைகொண்டுள்ளது. இது நெல்லூர் மகுலிப்பட்டினம் இடையே 5ம் தேதி மாலை கரையைக் கடக்கும் என்று இந்திய வானிலை ஆய்வு மையம் தெரிவித்துள்ளது.

இந்த நிலையில், புயல் உருவானதை குறிக்கும் வகையில் சென்னை,

கடலூர், என்னூர், காட்டுப்பள்ளி, புதுச்சேரி ஆகிய துறைமுகங்களில் 3ம் எண் புயல் எச்சரிக்கை கூண்டு ஏற்றப்பட்டுள்ளது. நாகை, காரைக்கால், பாம்பன், தாத்துக்குடி ஆகிய துறைமுகங்களில் 2ம் எண் புயல் எச்சரிக்கை கூண்டு ஏற்றப்பட்டுள்ளது.

புயல் காரணமாக பலத்த காற்று வீசும் என்பதால் மீனவர்கள் கடல் பகுதிக்கு மீன் பிடிக்க செல்ல வேண்டாம் என எச்சரிக்கை விடுக்கப்பட்டுள்ளது. சென்னை காசிமேடு, திருவொற்றியூர், என்னூர் கடற்கரைப் பகுதியில் கடல் சீற்றமாக காணப்படுகிறது.



முதலமைச்சர் மு.க. ஸ்டாலின் அவர்களை நேற்று முன்தினம் (02.12.2023) முகாம் அலுவலகத்தில், பள்ளிக் கல்வித் துறை அமைச்சர் அன்பில் மகேஸ் பொய்யாமொழி தனது பிறந்தநாளையொட்டி சந்தித்து, வாழ்த்து பெற்றார்.

கனமழை காரணமாக பாதிப்பிலிருந்து

பொதுமக்களை பாதுகாக்க உரிய ஏற்பாடு!

அமைச்சர் கே.கே.எஸ்.எஸ்.ஆர்.ராமச்சந்திரன் ஆய்வு!

சென்னை, டிச.4- வங்கக் கடல் பகுதியில் உருவாகும் புயல் சின்னம் மற்றும் கனமழை முதல் அதி கனமழை எச்சரிக்கை - முன்னெச்சரிக்கை நடவடிக்கைகள் குறித்து வருவாய் மற்றும் பேரிடர் மேலாண்மைத் துறை அமைச்சர் கே.கே.எஸ்.எஸ்.ஆர். ராமச்சந்திரன் மாநில அவசரகால செயல்பாட்டு மையத்தில் ஆய்வு மேற்கொண்டு அலுவலர்களுக்கு அறிவுரை வழங்கினார்.

தென்கிழக்கு வங்கக் கடல் பகுதிகளில் உள்ள காற்றழுத்த தாழ்வு மண்டலம், சென்னைக்கு கிழக்கு தென்கிழக்கே சுமார் 510 கி.மீ. தொலைவிலும், நெல்லூருக்கு தென்கிழக்கே சுமார் 630 கி.மீ. தொலைவிலும், மகுலிப்பட்டினத்திற்கு (ஆந்திரா) தெற்கு தென்கிழக்கே சுமார் 710 கி.மீ. தொலைவிலும் நிலை கொண்டுள்ளது என்றும்,

இது மேலும், மேற்கு வடமேற்கு திசையில் நகர்ந்து அடுத்த 24 மணி நேரத்திற்குள் தென்மேற்கு வங்கக்கடல் பகுதியில் புயலாக மாறக்கூடும் என்றும்,

பின்னர், இது வடமேற்கு திசையில் நகர்ந்து தெற்கு ஆந்திர பிரதேச மற்றும் அதனை ஒட்டியுள்ள வட தமிழககடலோர பகுதியினை 04.12.2023 அன்று முற்பகல் வந்தடையும் என எதிர்பார்க்கப்படுகிறது என்றும்,

அதன் பிறகு வடக்கு திசையில் நகர்ந்து 05.12.2023 அன்று முற்பகல் தெற்கு ஆந்திர பிரதேசத்தின் கடற்கரையை நெல்லூர் மற்றும் மகுலிப்பட்டினத்திற்கும் இடையே புயலாக கரையை கடக்கக்கூடும் என எதிர்பார்க்கப்படுகிறது என்று இந்திய வானிலை ஆய்வு மையம் தெரிவித்துள்ளது.

இதன் காரணமாக, தமிழ்நாட்டில் பல்வேறு மாவட்டங்களில் கனமழை முதல் மிக கனமழை பெய்யக்கூடும் என்றும் இந்திய வானிலை ஆய்வு மையம் தெரிவித்துள்ளது.

சென்னை, திருவள்ளூர், காஞ்சிபுரம், செங்கல்பட்டு, விழுப்புரம், கடலூர், மயிலாடுதுறை, நாகப்பட்டினம், தஞ்சாவூர், திருவாரூர், புதுக்கோட்டை, இராணிப்பேட்டை மற்றும் வேலூர் மாவட்டங்களுக்கென நியமிக்கப்பட்டுள்ள கண்காணிப்பு அலுவலர்கள் தொடர்புடைய மாவட்டங்களுக்கு விரைந்துள்ளனர்.



தமிழ்நாடு பேரிடர் மற்றும் தேசிய பேரிடர் கள் மயிலாடுதுறை, நாகப்பட்டினம், திருவள்ளூர், காஞ்சிபுரம், செங்கல்பட்டு, விழுப்புரம், கடலூர், மயிலாடுதுறை, நாகப்பட்டினம், தஞ்சாவூர், திருவாரூர், புதுக்கோட்டை, இராணிப்பேட்டை மற்றும் வேலூர் மாவட்டங்களுக்கென நியமிக்கப்பட்டுள்ள கண்காணிப்பு அலுவலர்கள் தொடர்புடைய மாவட்டங்களுக்கு விரைந்துள்ளனர்.

சிபுரம், செங்கல்பட்டு மற்றும் சென்னை மாவட்டங்களில் மீட்டி மற்றும் நிவாரணப் பணிகள் மேற்கொள்ள விரைந்துள்ளனர்.

புயல், கனமழை தொடர்பான முன்னெச்சரிக்கை தகவல்கள் TNSMART செயலி மூலமாகவும், Twitter, Facebook உள்ளிட்ட சமூக ஊடகங்கள் மூலமாகவும் பொதுமக்களுக்கு தெரிவிக்கப்பட்டுள்ளது.

சென்னையில் 162 நிவாரண மையங்கள் தயாராக வைக்கப்பட்டுள்ளது. 1 நிவாரண முகாமில் 299 நபர்கள் தங்கவைக்கப்பட்டுள்ளனர். தாழ்வான பகுதிகளில் மழை நீரை வெளியேற்ற 504 நீர் இறைப்பான்களும் தயார் நிலையில் வைக்கப்பட்டுள்ளன.

மேற்கண்டவாறு அமைச்சர் கே.கே.எஸ்.ஆர்.ராமச்சந்திரன் தெரிவித்துள்ளார்.

கலைஞர் 100
1924 - 2023

நிகழ்ச்சி - 04
108 வது வட்டம்
எழும்பூர் தொகுதி

இரவு உணவு மற்றும் சிறு மாடுகளுக்கு தேவையான மரிகை பொருட்கள் வழங்குதல்

நாள் : 4.12.2023 திங்கட்கிழமை
இரவு 7.00 மணியளவில்,
இடம் : சர்வோதயா மாணவிகள் ஆதரவற்றோர் இல்லம், எண். 77, மெக்ரீக்ஸ்ஸ் சாலை, சேத்துப்பட்டு, சென்னை.

ரா.வெற்றிவேல்
எழும்பூர் தொகுதி மந்திரி அமைப்பார்

K.சீனிவாசன்
108 வது வட்டம் துணை அமைப்பார்

வி.சுதாகர்
எழும்பூர் தொகுதி மந்திரி அமைப்பார்

சே.பாலாஜி
எழும்பூர் தொகுதி மந்திரி அமைப்பார்

வாணிக் கதிர்வன்
108 வது வட்டம் அமைப்பார்

எல்.சுந்தர்ராஜன்
108 வது வட்டம் அமைப்பார்

ரா.கார்த்திக்
108 வது வட்டம் துணை அமைப்பார்

ஜோ.சந்தோஷ்
108 வது வட்டம் துணை அமைப்பார்

ரா.விக்னேஷ்
108 வது வட்டம் துணை அமைப்பார்

பி.கே.சேகர்பாபு
சென்னை திமுக மாவட்ட செயலாளர் / இந்துசபா அறங்காவல்துறை மற்றும் பெருங்கு சென்னை வளர்ச்சி குழுவும் அமைச்சர் திருமிகு

தயாநிதி மாறன்
கமுக உயர்நிலை செயல்திட்டக்கு உறுப்பினர்
வினையாட்டு மேம்பாட்டு அணி செயலாளர்

இங்கிருந்தே மூன்றாம் சட்டமன்ற உறுப்பினர்கள் தலைமை செயற்குழு, பொதுக்குழு உறுப்பினர்கள் மாவட்ட, பகுதி, வட்ட கமுகு, நிர்வாகிகள், அணிகளின் அமைப்பாளர்கள், துணை அமைப்பாளர்கள், வாக்கச்சாவு முகவர்கள், வட்ட செயற்குழு உறுப்பினர்கள், கமுகு முன்னோடிகள் அனைவரும் கலந்து கொண்டு சிறப்பிப்பார்கள்.

இலட்சிய ஓர்ப்பு

வழக்கறிஞர் இ.பரந்தாமன் சி.ஏ.டி.எஸ்., எம்.எல்.ஏ

கமுகு சட்டத்துறை இணைச் செயலாளர் - எழும்பூர் தொகுதி சட்டமன்ற உறுப்பினர்